

Özüm hakda

Category: Goşgular, Kitapcy
написано kitapcy | 21 январа, 2025
Özüm hakda ÖZÜM HAKDA



Men, kölege deý ruhy aňymda galan,
Atamyň duýgusy, inçe dowamy.
Täleý şatlygyma salypdyr talaň,
Goýup nesibäme sergin howany.
Men, hyýalyň müdimilik tussagy,
Hem köňüller köşgünde täk yşkbaz.
Başym dik,
Janym sag,
Serim gussaly,
Gijeler Aý,

Umydydyr yşyklan.

Akar – suw,

Öwser – ýel,

Sowular toýlar.

Aýralyga çenli äkider takdyr.

Ýöne ýagty günle näumyt goýmaz,

Günäsiz gözlerom wysala bakdyr.

Hawa, men,

duýgusy, inçe dowamy,

Jesedi topraga siňen atamyň.

Ysgap ýörün atyr ysly howany,

Ýatlap geçmişimiň çüýräp ýatanyn.

* * *

Ile ýamanlyk etmerin,

Erbet däldir meniň zandym.

Ir ulaldym, bir ýetmezim

Hem uly söýgä ir ýandym.

Indi onam öçürerin,

Hakydamyň lentasyndan.

Goý, indi başga oylanlar,

Yşka düşüp entesinler.

Ömrümden nadyl bolmaryn,

Hem hiç köňli ýykmanyma.

Bagdan sary gül ýolmaryn,

Meñzeş görüp ykbalyma.

Şeýdibem men, nesip etse,

Durmuşymyň batgasyndan,

Gam-hesretiň besse-besse,

Köňle üýşüp ýatmasyndan.

Geçip giderin, sag-aman,

Başga mekan tutunmaryn.

Özüm-özümi tanaman,
Soň ýatlamda utanmaryn.

Ile ýamanlyk etmerin,
Erbet däldir meniň zandym.
Ir ulaldym, bir ýetmezim,
Hem uly söýgä ir ýandym.

* * *

Suratçy dost, senden تنها haýyşym,
Arzuwlan gül bolup gögersin meniň.
Çek asmanda hyýal kimin gaýyşyn,
Çapak çalyp barşyn gögerçinleriň.

Çek sen dostum, towuklaryň telärin,
Ejem janyň çörek ýapýan tamdyryn.
Galam hakyň aýlygymda tölärin,
Unudyp dünýäniň gaýgy-gamdygyn.

Şemal ýaly tez bedewe münjekdim,
Çek sen, meniň şady-horram şeklimi.
Obanyň üstünden äpet Gün çekgin,
Tükeniksiz ýol hem bolsun çekilgi!

Çary ÝEGENMYRADOW.

Surat: Polat Garryýew / «Gyzyl kölege» Goşgular